

கரிகனானின் திலவச வெளியீடு...



ஸ்ரீஸ்ரீ ஆறுமுகநாவலர்

HARIKANAN

Printers of the North



T-Shirt, Cap Embroidery



Cartoon Makers



Gift Mug, Tile
Printing



Job ID Card
Printing



General & Commercial
Offset Printers

காரிகண்ணின் இலவச வெளியீடு

ஸ்ரீ ஸ்ரீ ஆறுமுகநாவலர்

நாவலர் பெருமான்

நல்லைநகர் நாவலர் பெருமானை நாம் மறக்க முடியாது. சைவ சமயத்துக்கும் தமிழ் மொழிக்கும் அளப்பெரும் தொண்டு செய்த அற்புத மனிதன் இவர். தன் வாழ்நாளை அர்ப்பணித்து அருந்தொண்டாற்றியவர். இப் பெருமகனார் செய்த தொண்டுகளை இன்றும் நன்றியோடு நினைவு கூறப்பட வேண்டும். மிகச் சிறிய வயதில் எம் சமூகத்துக்காகத் தன் பணி தொடர்ந்தவர். ஆங்கிலேயர்களின் வலையில் அகப்படாதுதாய் நோக்கோடு செயற்பட்டவர்.

இவர் பதவிகளுக்காக மதம் மாறுவதும் ஞானஸ்தானம் பெறுவதும் வெள்ளையரைப் புகழ்வதுமாக இருந்தவேளை தனி மனிதனாக நின்று தன் ஆளுமையால் அளப்பெரிய சாதனைகளைப் புரிந்தவர் இவர் 56 வருடங்கள் மட்டும் இம் மண்ணில் உயிருடன் வாழ்ந்த இப் பெருந்தகை இப் பணியைக் குறுகிய காலத்தில் நிறைவேற்றியவர். சுதேசிகளுக்கு சொந்தப் பாடசாலை இல்லாத குறையைப் போக்குவதற்காக 1848ஆம் ஆண்டு யாழ் நகரில் சைவப்பிரகாச பாடசாலையைத் தோற்றுவித்தார். எம் மண்ணில் இலவசக் கல்வியை அறிமுகம் செய்தவர் இவரே.

ஆங்கிலேயரின் அச்சப்பணிக்கு எதிராக முகம் கொடுப்பதற்கு இந்தியா சென்று அச்சு இயந்திரம் வாங்கி அதை இயக்கும் முறையைத் தானே பழகி அச்சு இயந்திரத்தைப் பாய்க்கப்பலில் ஏற்றி யாழ்ப்பாணம் கொண்டு வந்தவர். இவர் 1849ஆம் ஆண்டு எம் மண்ணில் ஒரு தனி மனிதனுக்கு சொந்தமான "வித்தியானு பாலன யந்திரசாலை" என்ற பெயரில் முதலாவது அச்சகம் நிறுவியவர் ஆறுமுகநாவலர். 71 நூல்களை இலுப்பெண்ணை விளக்கில் எழுதி

காலால் இயக்கும் அச்சு இயந்திரத்தில் இயக்கி அச்சிட்டு இவ் அவனிக்குத் தந்த பெருமானுக்கு நாம் என்ன கைம்மாறு செய்தோம்.

செய்யுள் வடிவில் ஏடுகளில் இருந்த அருமருந்தான் நூல்களை எடுத்து அவற்றை இரவு பகலாக வசனநடையில் எழுதி அந்நூல்களுக்கு வாழ்வு தந்தவர் ஆறுமுகநாவலர். எவருக்கும் அஞ்சாதவர். நீதியை எடுத்துரைக்கும் துணிவு உடையவர். ஆதலால் துணிந்து தன் கருத்துக்களை பிரசரங்களை வெளியிட்டு புதுமை செய்தார். நாவலரின் பிரசரங்களைக் கண்டு அமெரிக்க மிஷனாரி யினர் அஞ்சினர். எதிர்வாதம் புரிந்தனர். நாவலரை மலினப் படுத்த முயன்றனர். நாவலரின் சொல் மருக்கி முகம் கொடுக்க முடியாது அமைதி கொண்டனர். ஆங்கிலேய அரச அதிபர் முந்திலையில் பட்டினிச்சாவினால் மக்கள் படும் துயரை விவாதித்தவர் நாவலர். அரச அதிபர் துவெனம் அவர்கள் நாவலரின் வார்த்தைகளை மதித்தார். பசியால் வாடிய மக்களுக்காக கஞ்சித் தொட்டித் தர்மத்தை எம் மன்னில் அறிமுகம் செய்த நாவலரை நாம் மறக்கலாமா?

ஏழைகளின் கண்ணீரைத் துடைப்பதற்காக வயல்களிலே சென்று உழவரிடம் கையேந்தி கஞ்சித்தொட்டி வாயிலாகப் பசி போக்கிய இப் புனிதரை இவ் வையகமுள்ளவரை மறக்கமுடியாது. இன்று இலங்கை முழுவதும் பல நூறு சைவப்பாடசாலைகள் ஓங்கி வளர்ந்து விருட்சமாக காட்சி அளிக்கிறது. சைவசமயிகளே, தனவந் தர்களே, ஒவ்வொரு கிராமத்திலும் சைவப்பாடசாலைகளைத் தோற்றுவித்து மறுமலர்ச்சி காண வழி செய்யுங்கள் என அறைகூவல் விடுத்த நாவலர் பெருமானின் அறுவடையே இப் பாடசாலைகள்

பாரத மண்ணில் சைவமக்களின் உன்னத திருக்கோவிலாக விளங்குவது சிதம்பரம் திருக்கோயில். சிதம்பரத்தைத் தரிசித்த நாவலர் பெருமானின் உள்ளம் அழுதது. சிதம்பரத்து தில்லைவாழ் அந்தணச் சிறுவர்கள் பள்ளிப் படிப்பின்றி, பக்குவமின்றி வாழ்வதைக் கண்டு துடித்தார். சிதம்பரத்துச் சுற்றாடல் அறிவு பூர்வமாக அமையாவிட்டால் எதிர்காலம் ஆபத்து என உணர்ந்தார். 1864ஆம் ஆண்டு சிதம்பரத்து தெற்கு வீதியில் மாலை கட்டி தெருவோரத்தில் சைவ வித்தியாசாலையை ஸ்தாபித்தார். சிதம்பரத்து சுற்றாடலை அறிவு நிலை ஆக்குவதற்கு இப் பெருமகனார் எவ்வளவு தூரம் அயராது பாடுபட்டார் என்பதை இந்திய சிதம்பரச்சூழல் இன்றும் உணரும். சைவம், தமிழ், தூயவழிப் பாதையில் வளர்க்கப்பட வேண்டும் என்பதற்காக எத்தனையோ எதிர்நீச்சல்களை, சவால்களை நாவலர் பெருமான் சந்தித்தார். வழக்காடு மன்றில்களில் ஏறினார். பிறரால் வரும் இடையூறுகளை விட எம்மவர்களால் வரும் இடையூறுகள் அதிகம் என உள்ளத்தால் அழுதார். எம் சமூகத்தின் ஒற்றுமையின்மை தொடர்பாக என்றோ கவலைப்பட்டவர் நாவலர். 1878ஆம் ஆண்டு அன்றைய தேசாதிபதி லோங்டன் அவர்களுக்குப் பிரித்தானிய அரசாங்கம் எம் மண்ணில் பல ஊழல்கள் செய்வதைத் துணிந்து எடுத்துக் காட்டினார்.

இலங்கைச் சட்ட நிருபன சபையில் ஒருவர் கல்வித்தகு தியடைய தமிழர்கள் அங்கம் வகிக்க வேண்டும் என வேண்டுதல் விடுத்தவர் நாவலர்.

நாவலர் பெருமானின் தூர்நோக்கு இன்று எவரிடமும் இல்லை. உண்மையில் இறைவனால் எம் மண்ணுக்கு அனுப் பப்பட்ட மனித வடிவிலான இறைவனே நாவலர். இந்தியாவில்

நாவலரின் ஆற்றல் கண்டு பல்லக்கில் சுமந்தனர். இந்தியாவிலேயே
 நிரந்தரமாகத் தங்குமாறு மன்றாடினர். கெளரவங்கள், பாராட்
 டுக்கள், புகழ் மாலைகள் அனைத்தையும் எதிர்பாராத நாவலர்
 பெருமான் என் தாயகத்தில் நிறைந்த பணிகள் உண்டு என்னைத்
 தடுக்காதீர்கள் எனக் கூறி எம் மன்னை நோக்கி வந்தார். சமயப்
 பிரசங்கத்தின் ஊடாக ஊர்தோறும் விழிப்புணர்வை உருவாக்கி
 புதுமை கண்டார். உயிர்ப்பலி நடைபெற்ற கோயில்கள்
 அனைத்தையும் மாற்றி அமைத்தார். இம் முயற்சிக்காக அவர் பட்ட
 வேதனைகள் சொல்லில் வடிக்க முடியாது. இறப்பதற்கு சில
 நாட்களுக்கு முன் சைவசமயத்தவர்களே! தமிழர்களே! இரவு
 பகலாக நான் பாடுபட்டு உருவாக்கிய செயற்றிட்டங்களைக்
 காப்பாற்றுங்கள் நோய்கள் என்னை வருத்துகிறது. இனிமேல் என்ன
 நடக்குமோ தெரியாது? என எடுத்துரைத்தார். 1879ஆம் ஆண்டு
 மார்கழி 2ஆம் நாள் சுகவீனமுற்ற நாவலர் மார்கழி 5ஆம் நாள் உயிர்
 நீத்தார். பல காரியங்களை நிறைவேற்றிய பெருந்தகை இன்றும்
 வாழ்ந்திருக்க முடியும். தன் உடல் நலத்தைக் கவனியாது இரவு
 பகலாகத் தன்னை உருக்கிவிட்டுச் சென்று விட்டார். இறப்பதற்கு
 சில நிமிடங்களுக்கு முன்பு தனது மாணவரிடம் ஏதோ சொல்ல
 முயன்றாராம். மரண தேவன் சொல்ல விடவில்லை. நல்லூர் கைலாச
 பிள்ளையார் கோவில் அருகில் இருந்து பூந்தேர் கட்டி நாவலரை
 கோம்பயன் மணல் மயானத்திற்குக் கொண்டு சென்றனர். அவரது
 திருவுடலுக்குப் பின்னால் பலர் அழுத கண்களோடு அங்கப்
 பிரதிட்டை செய்தனர் என வரலாறு கூறுகிறது.

ஜயா நாவலர் பெருமானே உமது
 அடி போற்றுகிறோம் உங்கள் பணியால்
 சைவம் வளர்ந்தது உங்கள் பணியால்
 தமிழ் மொழி புத்துயிர் பெற்றது
 உங்கள் பணியால் ஆங்கில

ஏகாதிபத்தியம் தோற்கடிக்கப்பட்டது
 உங்கள் வழியால் பயணிப்போம்
 பலன் பெறுவோம்.
 எமது இடரைக் கலைவோம்
 உங்கள் இனிய ஆசி என்றும் வேண்டும்.

நல்லை நகர் நாவலர் பெருமானின் நினைவுகளைச் சுருக்கமாக
 வெளியிட்டு இலவசமாக வெளியிட முன்வந்த யாழ்ப்பானைம்
 காரிகணன் பிறிண்டேர்ஸ் நிறுவனத்தினருக்கும் நிறுவனத்தின்
 பணிப்பாளர் திரு. சி. ராஜ்குமார் அவர்களுக்கும் எனது மனமார்ந்த
 நன்றியைத் தெரிவித்து யாழ்ப்பானைம் தமிழ்ச்சங்கம் நாவலர்
 பெருமானுக்கு எடுக்கும் விழாவில் இந்நால் வெளியிடப்படுவதை
 வாழ்த்தி அமைகின்றேன்.

செஞ்சொற் செல்வன்
 கலாநிதி ஆறுதிருமுருகன்
 இந்து ஆராச்சி நிலையம்,
 இயக்குநர் அகில இலங்கை இந்து மாமன்றம்,
 நல்லூர், யாழ்ப்பானைம்.

நாவலர் நால்கள்

1. நாவலரவர்கள் வெளியிட்ட நூல்கள்

அ

1. கோயிற்புராணம்
2. கந்தபுராணம் (1886)
3. சேதுபுராணம் (1866)
4. பெரியபுராணம்
5. பாரதம்
6. கந்தரலங்காரம்
7. கந்தரனுபுதி
8. அருணகிரிநாதர் திருவகுப்பு (1867)
9. திருச்செந்தூராகவல்
10. சிதம்பரமும்மணிக் கோவை
11. நால்வர் நான்மணி மாலை
12. குளத்தூர் அமுதாம்பிகை பிள்ளைத் தமிழ்
13. பட்டணத்துப் பிள்ளையார் பாடல்
14. மறைசையந்தாதி
15. திருக்கருவைப் பதிற்றுப்பத்தந்தாதி
16. விநாயகர்கவசம்
17. சிவகவசம்
18. சக்தி கவசம்
19. பதினொராம் திருமுறை (1869)
20. ஏரெழுபது
21. திருக்கை வழக்கம்

ஓ

22. கோயிற்புராணவுரை (1868)
23. சைவசமய நெறியுரை (1868)
24. திருமுருகாற்றுப் படையுரை (1861)
25. திருச்செந்தினிரோட்டக யமகவந்தாதியுரை (1861)
26. சிவதருமோத்தரவுரை
27. மருதாரந்தாதியுரை
28. உபநிடதவுரை
29. திருக்கோவையார் மூலமும் நச்சினார்க்கினியருரையும் (1860)
30. கொலைமறுத்தல் மூலமும் சிதம்பர சுவாமிகளுரையும் (1851)
31. திருக்குறள் மூலமும் பரிமேலழகருரையும் (1861)
32. சௌந்தரியலகரியுரை (1849)

இ

33. பெரியபுராண வசனம் (1852)
34. சிதம்பரமான்மியம்

ஈ

35. சைவ வினாவிடை, முதற் புத்தகம்
36. சைவ வினாவிடை, இரண்டாம் புத்தகம்
37. சிவாலய தரிசன விதி
38. புட்பவிதி
39. அநுட்டான விதி, முதற் புத்தகம்
40. அநுட்டான விதி, இரண்டாம் புத்தகமும் குருவாக்கியமும்

ஒ

41. சுப்பிரபோதம் (1851) புத்தகம் 11
 42. சைவதாஷண பரிகாரம் (1854) (1851) புத்தகம் மாநாடு 11
 43. யாழ்ப்பாணச் சமய நிலை (1872) (1851) புத்தகம் மாநாடு 11

ஓ

44. முதற் பாலபாடம்
 45. இரண்டாம் பாலபாடம்
 46. மூன்றாம் பாலபாடம் (நான்காம் பாலபாடம்)
 47. இலங்கைப் பூமிசாத்திரம்

ஏ

48. இலக்கண வினாவிடை (இரண்டாம் புத்தகம்)
 49. இலக்கணச் சுருக்கம்
 50. நன்னாற் கண்டிகையுரை
 51. நன்னால் விருத்தியுரை (1851)
 52. இலக்கணக் கொத்து (1866)
 53. இலக்கண விளக்கச் சூறாவளி (1866)
 54. தொல்காப்பிய சூத்திர விருத்தி (1866)
 55. பிரயோக விவேகவுரை
 56. உபமான சங்கிரகம்
 57. இரத்தினச் சுருக்கம்
 58. சூடாமணி நிகண்டுரை (1849)
 59. தருக்கசங்கிரகம் (1861)
 60. தொல்காப்பியம் சேனாவரையம் (பரிசோதித்தது)

- ii. நாவலரவர்கள் பதிப்பிக்கத் தொடங்கி முடிவுறாதவை
 61. பெரிய புராண சூசனம்

62. கந்தபுராண வசனம்
 63. திருவிளையாடற் புராண வசனம்

iii. நாவலரவர்கள் பதிப்பிக்கும் பொருட்டு எழுதி முடித்தவைகள்

64. சிவராத்திரி புராணம்
 65. திருவிளையாடற் புராணம்
 66. நெடத்தவுரை
 67. சிவஞானபோதச் சிற்றுரை
 68. நன்னால் விருத்தியுரை, 2 ஆம் பதிப்பு
 69. அநுட்டான விதி, மூன்றாம் புத்தகம்
 70. சிவபூசா விதி
 71. சிராத்த விதி
 72. போசன விதி
 73. குரு சிஞ்சயர் கிரமம்
 74. பூசைக்கிடம்பண்ணும் விதி
 75. தருப்பண விதி

iv. நாவலரவர்கள் பதிப்பிக்கும் பொருட்டு எழுதக் தொடங்கிய வைகள்.

76. தேவாரம்
 77. இரகுவம்மிசம்
 78. உபதேசகாண்டம்
 79. இலக்கண வினாவிடை, முதற் புத்தகம்
 80. அகராதி (தமிழ்)
 81. அகராதி (சமஸ்கிருதம், தமிழ்)
 82. அகராதி (இங்கிலிஷ், தமிழ்)
 83. தருக்க பரிபாஷை
 84. சமஸ்கிருத வியாக்ரண சாரம்

நாவலரைப் பற்றிய நால்கள்

1. பூர்வீநல்லூர் ஆறுமுகநாவலர் சுரித்திரம்
வண்ணார் பண்ணை வே. கனகரத்தின உபாத்தியாயர் எழுதியது;
யாழ்ப்பாணம் சைவப்பிரகாசயந்திரசாலையிற் சித்திர
பானுவருடம் ஐப்பசி மாதம் (1882) அச்சிடப்பட்டது; இரண்டாம் பதிப்பு; யாழ்ப்பாணம் நாவலர் நூற்றாண்டு விழாச் சபை
யினராற் சுன்னாகம் திருமகள் அமுத்தகத்திற் பதிப்பிக்
கப்பட்டது. (1968).
2. யாழ்ப்பாணத்துநல்லூர் பூர்வீநல்லூர் ஆறுமுகநாவலர் சுரித்திரம்
சிவகாசி இ. அருணாசலக் கவிராயர் எழுதியது; சென்னை
அல்லீனியன் அச்சுக் கூடத்திலே 1898ஆம் ஆண்டு பதிப்பிக்
கப்பட்டது; இரண்டாம் பதிப்பு, மட்டுவில் சி. கணபதிப்பிள்ளை
அவர்களாற் பருத்தித்துறை கலாநிதி யந்திரசாலையிலே 1934
ஆம் ஆண்டு பதிப்பிக்கப்பட்டது.
3. ஆறுமுகநாவலர் அவர்கள் சுரித்திரச் சுருக்கமும் அவர்கள்
இயற்றியருளிய தனிப் பாமாலையும்
சி. செல்லையாபிள்ளை எழுதியது; 1914ஆம் ஆண்டு
பதிப்பிக்கப்பட்டது.
4. நாவலர் வசனநடை
பிரமஸீல் சோ. ராமஸ்வாமி சர்மா அவர்களால் எழுதப்பட்டது.
கொழும்பு ராபர்ட் அச்சியந்திரசாலையிற் பதிப்பிக்கப்பட்டது.
முதலாம் பதிப்பு, 14 - 11 - 1932.

5. நாவலர் நடைப்பாங்கு, சி. சரவணனார்.

6. நாவலர் நினைவு மலர்

கா. பொ. இரத்தினம் அவர்கள் தொகுத்தது; ஈழகேசரி நா. பொன்னையா அவர்கள் வெளியிட்டது. சன்னாகம் திரு மகள் அச்சியந்திரசாலையிலே 1938ஆம் ஆண்டு பதிப்பிக் கப்பட்டது.

7. நாவலர் பெருமான்

யோகி சுத்தானந்த பாரதியார் எழுதியது; புதுச்சேரி புதுயுக நிலையம் வெளியிட்டது; புதுச்சேரி ஸ்ரீ அரவிந்தாஸ்ரம அச்சக்கூடத்தில் 1948ஆம் ஆண்டு பதிப்பிக்கப்பட்டது.

8. Arumukha Navalar

S. Sivapathasundaram; Printed at the Jaffna Saiva Prakasa Press (1950)

9. நாவலர் பெருமான்

கா. மாயாண்டிபாரதி எழுதியது; சென்னை பழனியப்பா பிரதர்ஸ் வெளியிட்டது; சென்னை ஏசியன் பிறின்டர்ஸ் என்னும் அச்சக்கூடத்தில் 1955 ஆம் ஆண்டு பதிப்பிக்கப்பட்டது.

10. நாவலர் சமயப்பணி

சி. சீவரத்தினம் அவர்கள் எழுதியது; வண்ணார் பண்ணையாழ்ப்பானம் சைவப்பிரகாச அச்சியந்திரசாலையிலே 1962ஆம் ஆண்டு பதிப்பிக்கப்பட்டது.

11. ஒழுமுகநாவலர் கதை

நாரா. நாச்சியப்பன் எழுதியது; சென்னை வலம்புரி பதிப்பகம் வெளியிட்டது. சென்னை ஜூடியல் பிறின்டர்ஸ் என்னும் அச்சக்கூடத்தில் 1964ஆம் ஆண்டு பதிப்பிக்கப்பட்டது.

**12. Sri La Sri Arumuga Navalar, the Champion Reformer of the Hindu
A Biographical Study.**

Written by V. Muttucumaraswamy; Published in 1965.

13. நாவல்

பண்டிதமணி சி. கணபதிப்பிள்ளை எழுதியது; யாழ்ப்பானம் சைவபரிபாலன சபை வெளியிட்டது; யாழ்ப்பானம் சைவப்பிரகாச அச்சியந்திரசாலையிலே 1968ஆம் ஆண்டு பதிப்பிக்கப்பட்டது.

14. நாவல் பணிகள்

ச. தனஞ்சயராசசிங்கம் 1969ஆம் ஆண்டு பதிப்பிக்கப்பட்டது.

15. நாவல் பெருமான்

ச. சி. குலரத்தினம்

16. நாவல் வரலாறு

க. சொக்கலிங்கம்

நாவலர் வாழ்வில் முக்கிய நாள்கள்

- 1822, மார்க்டி 18** சித்திரபானு வருடம் மார்க்டி மாதம் 5ஆம் திகதி புதன்கிழமை இரவு அவிட்ட நடசத்திரத்தில் ஆற்முகநாவலர் பிறந்தார்; தந்தையார்: ப. கந்தப் பிள்ளை; தாயார்: சிவகாமியார்.
- 1827** வித்தியாரம்பம்; நல்லூர் சுப்பிரமணிய உபாத்தி யாயர்; நல்லூர் வேலாயுத முதலியார்
- 1834 ஆவணி** யாழ். வெஸ்லியன் மிசன் கல்லூரி (பின்பு யாழ். மத்தியகல்லூரி)யில் ஆங்கிலம் கற்கச் செல்லல்.
- இருபாலை நெ. சேனாதிராய முதலியார், நல்லூர் ம. சரவணமுத்துப்புலவர் ஆகியோரி டம் தமிழ்கற்றல்.
- 1841** யாழ். வெஸ்லியன் மிசன் கல்லூரியில் தமிழ், ஆங்கில ஆசிரியர்; பேர்சி வலின் வேதாகமத் திருப்புதலுக்குத் (பைபிளை மொழிபெயர்த்தல்) தமிழ்ப் பண்டிதராக இருத்தல்.
- 1842** தந்தை மரணம்

- 1846 கை** சைவ சமயப் பிள்ளைகளுக்குப் பாடம் சொல்லல்.
- 1847, மார்கழி 31** பிலவங்க - மார்கழி, 18: வண்ணை வைத்தீசுவரன் கோயில் வசந்த மண்டபத்திலே சைவப் பிரசங்கம் தொடங்குதல்.
- 1848** முதல் இந்திய பிரயாணம்; வேதாகம (பைபிள்) மொழிபெயர்ப்பை ஒப்புவித்து அச்சிடுவிக்கப் பேர்சிவலூடன் செல்லல்.
- 1848 ஆவணி** கீலக - ஆவணி 5 : வண்ணை சைவப்பிரகாச வித்தியாசாலைதாபித்தல்.
- 1848 புரட்டாதி** பேர்சிவலிடம் பார்த்த தமிழ்ப் பண்டிதர் வேலையைத் துறத்தல்.
- 1849 ஆடி** சௌமிய - ஆடி; இரண்டாம் இந்திய பிரயாணம்; அச்சியந்திரம் வேண்டச்செல்லல்; வேதாரணியத்தில் மேளதாளத்துடன் வரவேற்பு.
- நாவலர் பட்டம் திருவாவடுதுறை ஆதீனம் அளித்தல்.
கூடாமணி நிகண்டூரை, சௌந்தரியலகாரியரை, பதிப்பு
 வித்தியாநுபாலனயந்திரசாலை நிறுவுதல்.
- 1850** 1, 2, 4 - ஆம் பாலபாடங்கள் இயற்றியது.
- 1851 சீத்திரை** கொலை மறுத்தல்.
- 1851 ஜப்பசி** நன்னூல் விருத்தியுரை.

- 1851 திருச்செந்தினிரோட்டகயமகவந்தாதியுரை, திருமுருகாற்றுப்படையுரை, சிவாலயதாரிசன விதி இயற்றியது.
- 1852 பெரியபுராண வசனம்
- 1853 வண்ணார் பண்ணையில் சைவப்பிரகாச சபை தாபிதம். சுப்பிரபோதம்
- 1854 சைவதூஷண பரிகாரம்
- 1854 ஜப்பசி மூன்றாவது இந்திய பிரயாணம்; இல்லறத்தை மேற்கொள்ள விரும்பாது சிவபூசை எழுந்தருளப் பண்ணிக் கொள்ளும்படி செல்லல்.
- 1855 வெஸ்லியன் மெதடிஸ்த ஆண்டறிக்கையில் சைவதூஷண பரிகாரத்துக்கு பாராட்டு.
- 1856 வாஸ்டன் பாதிரியடன் கடிதங்கள் மூலம் வாதம்.
- 1857 மார்க்டி தாய் மரணம்.
- 1858 மூனி நான்காவது இந்திய பிரயாணம்; சென்னையில் வித்தியானுபாலன அச்சியந்திரசாலை தாபித்தல்; பொன்னுச்சாமித் தேவர் நட்பு.
- 1859 வைகாசி திருவாசக மூலமும் திருக்கோவையார் மூலமும் பரிசோதித்து க.சதாசிவப்பிள்ளை பேரால் வெளியிடல்.

- 1860 வைகாசி திருக்கோவையார் பழையவுரை.
- 1861 திருக்குறள் பரிமேலழகர் உரை; தருக்கசங்கிரகம். (அன்னம்பட்டையம்)
- 1862 பங்குனி யாழ்ப்பாணம் வருதல்.
- 1862 வைகாசி சிதம்பரம் சைவ வித்தியாசாலை பொருட்டு வண்ணெண் சைவ வித்தியாசாலையில் பிரசங்கம்.
- 1862 ஆடு சிதம்பரம் சைவ வித்தியாசாலை பொருட்டு பருத்தித்துறை சித்தி விநாயகர் கோயில் பிரசங்கம்.
- 1864 தை ஐந்தாவது இந்தியப் பிரயாணம்; தல யாத்திரை
- 1864 ஜூப்ரீ சிதம்பரம் சைவ வித்தியாசாலை தாபித்தல்.
- 1866 சேதுபுராணம், இலக்கண விளக்கச் சூறாவளி, தொல்காப்பியச் சூத்திர விருத்தி, இலக்கணக் கொத்து, கந்தபுராணம் பதிப்பு
- 1867 ச. ஜே. ரோபின்சன் பாதிரியார் பதிப்பித்த Hindu Pastors எனும் நூலில் நாவலருடைய சமயப் பணிகள் குறிப்பிடப்பட்டுள்ளன.
- 1867 திருத்தொண்டை நாட்டுப்பதிபுண்ணிய பரிபால எசபைத் தலைவர், சிறந்த சொற் பொழிவு.
- 1868 மேற்படி சபைத் தலைவர்; பிரசங்கங்கள்.
- 1868 கோயிற்புராணவுரை (தை) சைவசமய நெறியுரை

	(புரட்டாதி) தொல். சேனாவரையம், பரி சோதனை.
1868	சிதம்பர விக்கியாபனம்
1869 மாசி	வீராசாமி முதிலியாரின் "விஞ்ஞானப் பத்திரிகை" நாவலர் மீதும் சி. வெ. தாமோதரம் பிள்ளை மீதும் கண்டனம்.
1869 மாசி	"நல்லறிவுச் சுடர் கொளுத்தல்" முதலியாருக்கு நரவலரின் மறுப்பு.
1869	போலியருட்பா மறுப்பு.
1869	அருட்பா வழக்கு.
1870	சிதம்பர விக்கியாபனம்.
1870 மாசி	ஆறு வருட இந்தியா வாழ்க்கைக்குப் பின்பு யாழ்ப்பாணம் திரும்புதல் பெரிய வரவேற்பு உள்வலம்.
1872	வண்ணை சைவ ஆங்கில வித்தியாசாலை தாபித்தல்.
1872 ஜூலை	"யாழ்ப்பாணச் சமய நிலை"
1872 - 73	கோப்பாய், புலோலி, சைவப்பிரகாச, வித்தியாசாலை தாபித்தல்.
1875 ஆடி	"நல்லூர் கந்தசவாமி கோயில்" (முதலாம் பத்திரிகை)

1875 ஆவணி	"நல்லூர் கந்தசுவாமி கோயில் " (இரண்டாம் பத்திரிகை)
1876 கை	" மித்தியாவாத நிரசனம்"
1876 கார்த்திகை	யாழ்ப்பாணம் கரையூரில் பேதி நோய். நாவலர் மக்கள் சார்பில் வன்மையான முறையீடு.
1877	யாழ்ப்பாணத்திற் பஞ்சம்; நாவலர் ஏசன்டு துவைனன் அவர்களைக் கண்டித்தல்.
1878 கை	தேசாதிபதி லோங்டனுக்கு அரசாங்க ஊழல் களைப் பற்றி விண்ணப்பம் அளித்தல்.
1878 வைகாசி	கீரிமலை சிவாலயப் பணி பற்றி விடுத்த வேண்டு கோள்.
1879 வைகாசி	இலங்கைச் சட்ட நிருபண சபைத் தேர்தலில் பொன். இராமநாதன் அவர்களை ஆதரித்துப் பிரசங்கங்கள் செய்தல்.
1879 ஆடி	இறுதிப் பிரசங்கம்; சுந்தரமூர்த்தி நாயனாருக்குக் கருடுசை.
1879, மார்க்டி 2	(பிரமாதி, கார்த்திகை 18) சுகவீன மேற்படல்.
1879 மார்க்டி 5	(கார்த்திகை, 21 ஆம் நாள்) மக நட்சத்திரத்தில் இறையடி சேர்தல்.

நாவலர் காலத்தில் நீகழ்ந்த குறிப்பிடத்தக்க சம்பவங்கள் சில

1. ஒலங்கக

- 1823 பெப்ரவரி 19** யாழ்ப்பானத்திலே துண்டுப் பிரசர சங்கம் (Jaffna Tract Society) நிறுவப்பட்டது. கிறித்துவ மதக் கொள்கைகளைப் பரப்புவதற் காக ஏராளமான பிரசரங்கள் இலவசமாக வழங்கப்பட்டன.
- 1831 - 32** கோல்புறாக் ஆணைக்குழுவின் எடுத்துரைகள்: இலங்கையின் சமூக - அரசியல் பொருளாதாரத் துறைகளிற் பல சீர்திருத் தங்களை இக்குழுதகவுரை செய்தது.
- 1832** இராசகாரியம் எனப்பட்ட அரசாங்க சேவை (மானிய முறை) சட்டப்படி நீக்கப்பட்டது. காலத்துக் கோவ்வா இம்முறையை நீக்குமாறு கோல்புறாக் குழு எடுத்துரைத்திருந்தது.
- 1832** கொழும்புக்கும் கண்டிக்குமிடையில் தபாற சேவை தொடங்கப்பட்டது. ஆசியாவிலேயே தபால் கோச்ச முறை இலங்கையிலேயே முதன் முதலாக அமைக்கப்பெற்றது.
- 1832** இலங்கையின் முதலாவது கோப்பித் தோட்டம் கம்பளைக்கண்மையிலுள்ள சிங்கப்பிட்டியில்

ஏற்படுத்தப்பட்டது. ஜோர்ஜ் பேர்ட் என்ற வெள்ளைக்காரர் இத்தோட்டத்தின் உரிமையாளர்.

1833 கோல்புறுாக் செய்த எடுத்துரைக்கு இணங்க முதலாவது சட்ட நிருபணசபை ஏற்படுத்தப் பட்டது.

1834 கோல்புறுாக் குழுவின் எடுத்துரை ஒன்றுக்கு இணங்க கவர்னர் வில்மட் ஹோட்டன் (1831-1837) கல்விச் சபை ஒன்றை நிறுவினார். கல்வித் திட்டங்கள் வகுப்பதும், பள்ளிக்கூடங்களைக் கண்காணிப்பதும் சபையின் முக்கிய பொறுப்புக்களாயிருந்தன.

1834 பெப்ரவரி 4 கொழும்பிலிருந்த வெள்ளைக்கார வர்த்தகத்தின் முயற்சியால் ‘த ஓப்சேவர் அன்ட் கொம் மேர்ஷியல் அட்வெட்டைசர்’(The Observer & Commercial Advertiser) என்ற பத்திரிகை வெளியிடப்பட்டது. இதனையே சுமார் 90 வருடங்களுக்குப் பின் விழயவர்த்தனா விலைக்கு வாங்கினார்.

1837 வித்தியோதயப் பிரிவேரு நிறுவப்பட்டது.

1839 அஸாமிலிருந்து வருவிக்கப்பட்ட தேயிலை விதைகள், பேராதனையில் அரசினர் தாவரவியற் பூந்தோட்டத்திலே பரீட்சார்த்தமாகப் பயிரிடப் பெற்று, வெற்றிகிட்டியது. 1828ஆம் ஆண்டுக்கு

முன்பே தேயிலை இலங்கைக்குக் கொண்டு வரப்பட்டதாயினும் அம் முதன் முயற்சிகள் பலன் அளிக்கவில்லை.

1839 பெருவாரியாகத் திறக்கப்பட்ட தோட்டங்களில் வேலை செய்வதற்குத் தொழிலாளர் பற்றாக குறையைத் தீர்க்குமுகமாக இவ்வாண்டிலிருந்து இந்தியத் தொழிலாளர்வருவிக்கப்பட்டனர்.

1839 மே 22 கொழும்பில் வணிக மன்றம் நிறுவப்பட்டது. தனியார் வர்த்தகத்தின் துரித வளர்ச்சிக்கு எடுத்துக்காட்டாக இம்மன்றம் அமைந்தது.

1841 உதயதாரகை பத்திரிகை வெளிவரத் தொடங்கியது. மானிப்பாயிலிருந்து ஹென்றி மாட்டின் என்பவரை ஆசிரியராகக் கொண்டு வெளிவந்த இப் பத்திரிகை மாதமிருமுறை பிரசரமானது. நாவலர் இப் பத்திரிகையில் விவாதங்கள் நடாத்தியிருப்பது மட்டுமன்றி, இதனைப் பல விடயங்களிற் கண்டித்து எழுதியுமிருக்கிறார்.

1841 கல்வி ஆய்வுக்கும் நிறுவப்பட்டது. இக்குழுவின் முக்கிய தகவுரை, கிறிஸ்தவ சமயத்தைப் போதனை செய்யும் பள்ளிக்கூடங்களுக்கு மட்டுமே அரசாங்க நிதியுதவி செய்ய வேண்டும் என்பதாகும். இதனால் கிறிஸ்தவர்கள் கல்வித் துறையில் பெரிதும் முன்னேற்றமடைந்தனர்.

1844

அடிமை முறை (Slavery) சட்டப்படி ஓழிக்கப் பட்டது.

1845 ஏப்ரல் 26

அதி. வன். டாக்டர் ஜேம்ஸ் சப்மன் இலங்கையின் முதலாவது அத்தியட்சகராக நியமனம் பெற்றார். திருச்சபையின் ஆணைப்படி இலங்கை மேற்றிராணியார் இருக்கையாயிற்று.

1846 ஜூலை 2

சிலோன் டைம்ஸ் (Ceylon Times) வெளிவந்தது.

1847

பிரித்தானிய அரசாங்கம் தேவாலயங்களின் பாலனப் பொறுப்பை, அஸ்கிரிய, மல்வத்தை பிரதம குருமாரிடமிருந்து பறித்து நிலப் பிரபுக்களிடம் கொடுத்து அத்துடன், தலதா மாளிகைக்கு வருடந்தோறும் வழங்கப்பட்டு வந்த முந்தூறு பவுண் அரச மாணியமும் நிறுத்தப்பட்டது. அரசாங்கத்திலிருந்து பெளத்த சமயத்தைப் பிரிப்பதே இத்தகைய நடவடிக்கையின் நோக்கமாயிருந்தது.

1847

அரசாங்கத்தின் நிதி நெருக்கடி; பல புதிய வரிகள் விதிக்கப்பட்டன. முத்திரை வரி உயர்வு; கப்பல், தோணி, வண்டி, நாய், துவக்கு முதலியவற்றுக்கு வரி; தலைவரி. இவற்றால் சுதேசிகள் மாத்திரமன்றி பறங்கியிரும், சில வெள்ளைக்காரரும் அதிருப்தியடைந்தனர்.

1848

இலங்கையின் சில பகுதிகளிற் கலகங்கள் வெடித்த தெழுந்தன; கண்டி, மாத்தளை, குருநாகல்,

கொழும்பு ஆகியவிடங்களிலே ஊர் வலங்களும் ஆர்ப்பாட்டங்களும் நடந்தன. சில பகுதிகளில் அரசாங்கக் கட்டிடங்களையும் வெள்ளைக் கார முதலாளிகளின் இல்லங்களையும் தாக்கிச் சேதப்படுத்தினார். அக்காலத்தில் கவர்னராயிருந்த ரொறிங்ரன் பிரபு (Lord Torrington, 1847-1850), படையியற் சட்டத்தை அமுலாக்கித் தேவைக்கதிகமான வண்மூறைகளினாற் கலகத் தையடக்கினார். அவ்வாண்டின் பிற்பகுதியிலே பல ஆங்கிலேய மனிதா பிமானிகளது முறையீட்டுக்கிணங்க கலகத்தைப் பற்றி ஆய்வுக் குழுவொன்று விசாரணை நடாத்தியது; பதவி நீக்கப்படும் தறுவாயில் ரொறிங்ரன் பதவியிலி ருந்து விலகி இங்கிலாந்து சென்று விட்டான்.

1858 ஜூவரி 1

முதன் முதலாக இலங்கையிலே தொலைபேசி (Telephone) சேவை தொடங் கப்பட்டது. முதலில் கொழும்புக்கும் காலிக்கு மிடையே இச்சேவை நடந்தது.

குடியியற் சுகாதாரத் திணைக்களம் ஒன்று அரசாங்கத்தால் ஏற்படுத்தப்பட்டு டாக்டர் கிறிஸ்தோபர் எலியற் என்பவர் முதலாவது தலைமை வைத்திய அதிகாரியாக நியமிக்கப் பெற்றார்.

1859

சைமன் காசிச் செட்டி எழுதிய தமிழ் புனர்ம்பார்க் (Tamil Plutarc) என்ற நூல் வெளி வந்தது. இலக்கிய வரலாற்றாய்வுக்கு இது வழிகாட்டியது.

- | | |
|-------------|---|
| 1866 | பெளத்த சமய மறுமலர்ச்சியாளர் சிலரது பெருமுயற்சியின் விளைவாகக் கொழும்பில் ஒன்றுதாக் கல்லூரி நிறுவப்பட்டது. |
| 1867 | கொழும்பிலிருந்து கண்டிக்குச் செல்லும் புகையிரதப்பாதை அமைத்து முடிக்கப்பட்டது. இதுவே முதலாவது இரும்புப் பாதை. |
| 1869 | கல்வித் தினைக்களம் (Department of Public Instructions) நிறுவப்பட்டது. |
| 1870 | பள்ளிக்கூடங்களுக்கு உதவி நன்கொடைத் திட்டம் ஓன்றை (grants - in-aid) அரசாங்கம் தொடங்கியது. இவ்வாய்ப்பைப் பயன்படுத்தி, கிறிஸ்தவ மிசனரிமார் சின்னஞ்சிறு பட்டினங்களிலெல்லாம் கல்விக் கூடங்கள் நிறுவினர். |
| 1873 | முதன் முறையாக இலங்கையிலிருந்து வர்த்தக அடிப்படையில் தேயிலை ஏற்றுமதி செய்யப் பட்டது. |
| 1876 | களனியில் வித்தியாலங்கார பிரிவேனா தாபிக்கப் பட்டது. |
| 1876 | யாழ்ப்பாணத்திலிருந்து கத்தோலிக்க பாதுகாவலன் (Catholic Guardian) வெளிவரத் தொடங்கியது. |

இலங்கையின் சில பகுதிகளிலும் தென்னிந்தி யாவின் பல பகுதிகளிலும் மழைக் குறைவின் காரணத்தால் கடும் வரட்சியும்; கொடிய பஞ்சமும் ஏற்பட்டன. "தாது வருட பஞ்சம்" எனப் பிற் காலத்தில் இது வழங்கலாயிற்று. வடமாகாணத்தைப் போலவே வடமத்திய மாகாணமும் பஞ்சத்தாற் பாதிக்கப்பட்டது. அம்மாகாண ஒள்ளடராயிருந்த டிக்ஸன் தனது ஆண்டறிக்கையில் (1878)"புராதன குளங்களையும் நீர்த்தேக்கங்களையும் அரசாங்கம் பெருமளவிலே திருத்தியமைத்தாலன்றி எதிர் காலம் சுபிட்சமாக அமையாது" என்று எழுதி னார். 1878 - 79 ஆம் ஆண்டு கிழக்குப் பிரதே சத்தில் வரட்சியும்துன்பமும் ஏற்பட்டது.

நாம் நாவலரூக்குச் செய்யும் கைம்மாறுகள்

சுத்தானந்த பாரதியார்
1948 இல் கூறியவை

1. நாவலரூக்கு யாழ்ப்பாணத்திலும் சிதம்பரத்திலும் சென்னையிலும் சிலைநாட்ட வேண்டும்.
2. அவர் படத்தைப் பெரிதாக வர்ணப் பொலிவுடன் அச்சிட்டு ஒவ்வொரு தமிழரும் வீட்டில் வாங்கி வைக்க வேண்டும். அதைக் காணும்போதெல்லாம் தமிழுக்கும் சமயத்திற்கும் அவ்வாறு தியாகத்துணிவுடன் உழைக்கும் எழுச்சி பெற வேண்டும்.
3. நாவலர் பாலபாடம், வசனநூல்கள் இவற்றை ஒவ்வொரு தமிழரும் படிக்க வேண்டும்.
4. தேவாரம், திருவாசகம், பெரிய புராணம் முதலிய பதிநூல்களைத் தமிழர் மதக்கடனாக ஒது யுனரவேண்டும்.
5. நாவலர் வழியைப் பின்பற்றி, நாடெங்கும் கல்வி பரப்ப வேண்டும்; நல்ல தமிழ்நூல்களை அச்சிட்டுப் பரப்ப வேண்டும்.
6. தமிழர் முன்னேற்றத்திற்குத் தடை செய்யும் தீமைகளை வீறுடன் கண்டித்து நீக்க வேண்டும்.
7. திருக்கோயில்களில் வேதமுழக்கத்துடன் தேவார திருவாசகங்கள் முழங்கச் செய்ய வேண்டும்.
8. தமிழர் தம்மால் இயன்ற மட்டும் சிவ சன்மார்க்கத்தில் வைராக்கியமாக நடக்க வேண்டும்.

தமிழிலக்கண அறிவு பரவுவதற்கு உதவியவர் நாவலர் பெருமானே

"இலக்கண இலக்கியப் பிழைகளும் அச்சுப் பிழைகளும் இல்லாமல் உயர்ந்த தமிழிலக்கண இலக்கிய நூல்களையும் சைவ சமய நூல்களையும் பதிப்பித்துதவுவார். அரியரான எமது இளமைக் காலத்தில் ஆறுமுகநாவலரவர்களே அந்நூல்களைப் பிழையறப் பதிப்பித்து உதவியவர். எழுத்துச் சொல்லாராய்ச்சிக்கு நாவலரவர்கள் தாம் நன்னூலுக்கு வரைந்த அரிய காண்டிகையுரையும், தொல்காப்பியச் சொல்லுக்குச் சேனாவரையர் சொற்பொருட் டிட்பம் வாய்ந்தவரையும் அவர்களாற் பதிப்பித்து வெளியிடப்படா விடில் எம்போல்வார் அஞ்ஞான்று தமிழிலக்கண அறிவு பெறுதல் இயலாமலே போயிருக்கும்."

மறைமலை அடிகள்

கலைஞர் பிள்ளை பிள்ளை
பேரவை – "பிள்ளை"

நாங்களும் மெச்சுகின்றோம்!

"இருநூறு ஆண்டுகளுக்கு மேல் பராதீனப்பட்டுச் சுயமரியாதை இழந்திருந்ததான் யாழ்ப்பாண நாட்டில் உதித்த நாவலர் பெருமான், அதுகாறும் ஓளி மழுங்கிப் பெலங்குன்றியிருந்த தமிழ்மொழி புத்துயிர் பெற்று வளரும் படியாக உழைத்தோரின் முன்னணியில் நின்று செய்த பேருதவியை என்றும் நினைந்து போற்றுவது தமிழ் மக்கள் கடனாகும். அவர் சைவசமயம் தனது ஆதித்தாய்மையைஅடையச் செய்வதிற்பட்ட பிரயாசங்கள் சைவசமயிகளால் நிரந்தரம் பாராட்டத்தக்கன. நாவலருடைய சமய தார்க்கப் பாணங்களுக்கு விசேஷ இலக்காய் நின்றது கிறிஸ்து சமயம். அவர் தமது சமயத்தை மனச்சான்றின்படியே போற்றியும் கிறிஸ்து சமயத்தைத் தாக்கியும் எழுதினார் என வைத்துக் கொள்வது நமக்குப் பரசிநேகக் கடனாகின்றது. அன்றியும், தர்க்கத்தில் கடின வசனங்களைப் பிரயோகிக்கும் முறையொன்று அக்காலம் வழக்கில் இருந்தது. சமய வாதத்தில் உட்பட்ட இரு பக்கத்தாரும் ஒருவருக் கொருவர் தோல்வி போகாத வகையில் ஏச்சுப் பேச்சுகளையும் எடுத்தார்வார்கள். அதுவே காலத்துக்கேற்ற கோலமாயிற்று. ஆகவே, இக்காலம் நாம் அவ்வித தர்க்க முறையைத் தள்ள வேண்டியிருப்பினும், நாவலரது சமயாபிமானத்தையும் அஞ்சா நெஞ்சத்தையும் தமக்குக் கிடைத்த அருளாளவில் கொண்ட கடவுள் பக்தியையும் புகழாதிருக்க முடியாது. அவர் பரசமயிக ளென்று எதிர்த்து வாதாடக் காரண பூதராயிருந்த கிறிஸ்தவர்களான நாங்களும் அவரை மெச்சுகின்றோம்."

நல்லூர், சுவாமி ஞானப்பிரகாசர்
"ஸமூகேசரி" – 24.04.1938

வசனநடை கைவந்த வல்லாளர்

"சிறந்த பதிப்பாசிரியர், ஆழந்த சமயாசிரியர், தேர்ந்த உரைநடை ஆசிரியர் ஆவார் நம் ஆறுமுகநாவலர். இலக்கண வழு இல்லாததூய்மையான எளிய நடையை முதன் முதல் கையாண்டவர் நாவலரேயாவர். நாவலர் இறந்ததைச் செவியுற்ற ஒரு புலவர், 'வைதாலும் வழுவின்றி வைவாரே' எனப் புலம்பிக் கூறுகிறார். குழந்தைக்கென்று வயது வாரியாகப் பல பாடநூல்களை இயற்றியுள்ளார். இவ்வாறு தமிழ் உரைநடை வளர்ச்சிக்குப் பெருந்தொண்டாற்றிய ஆறுமுகநாவலரை 'வசனநடை கைவந்த வல்லாளர்' எனப் பரிதிமாற் கலைஞர் பாராட்டுகிறார்."

எம். ஆர். அடைக்கலசாமி, எம். ஏ.

"தமிழ் இலக்கிய வரலாறு" - பக்கம் 273-274

தமிழிலே குறியீட்டிலக்கணம் புகுத்தீயவர்

"ஆங்கிலம் முதலிய பிற பாஷாகளிலே மிகவும் பிரயோசன முள்ளதாகக் காணப்படுகின்ற குறியீட்டிலக்கணம் தமிழின் கண் முழுவதுந் தழுவிக் கொள்ளப்படுதல் வேண்டும். அதனாற் பொருட்டெளிவும் விரைவுணர்ச்சியும் உண்டாகின்றன. இவை காரணமாகப் படித்தானுக்குப் படித்த நூலின்கண் ஆர்வமுண் டாகின்றது. இக் குறியீட்டிலக்கணமெல்லாம் தமிழ் வசன நடை கைவந்த வல்லாளராகிய ஸ்ரீலஸ்ரீ ஆறுமுகநாவலர் அவர்களாலே முன்னே மேற்கொண்டு வழங்கப்பட்டுளா."

வி. கோ. சூரியநாராயண சாஸ்திரியார்
"தமிழ் மொழியின் வரலாறு" பக்கம் - 116

நாவலரின் சிறப்பு

சென்னை உயர் நீதிமன்ற நீதிபதி

திரு. சதாசிவ ஜயரவர்கள்

1913 ஏப்ரல் மாதம் 26ஆம் திகதி நாவலர்


ஸ்தாபித்த சிதம்பரம் சைவப்பிரகாசா

வித்தியாலய பரிசளிப்பு விழாவில்


சொல்லியது.....

நாவலரைப் போல் முன்னும் இப்பொழுதும்

தமிழ் வித்துவான்களில்லை. ஒரு வேளை இருந்தாலும் அவரைப் போல தமிழ்ப்பாண்மையையும் நல்லொழுக்கத்தையும், சைவ சமயத்தையும் வளர்த்து நல்ல தமிழ் வசனநடையில் நூல்களை எழுதி அச்சிட்டு வெளிப்படுத்தித் தமிழ் நாட்டாருக்கு உபகாரஞ் செய்தவர் வேறெங்குமில்லை. பொருள் வரும்படிக்காகப் பிறரை வணங்காதவர்களும் அவரைப் போல் ஒருவரில்லை.




சிலை பவனி சென்ற போது யாழ். நகர வீதிகள் எங்கும் வாழைகள்,
மகர தோரணங்களுடன் வரவேற்பு



யாழ். நகரின் முக்கிய இடங்களில் நடைபெற்ற உர்வலத்தின் போது



உள்ளவுடத்தின் மற்றோர் காட்சி




யாழ். பஸ் நிலையத்தருகில் உள்ளவுக்காட்சி

உங்கள் தில்லங்களில் கைபேசூறும்
ஏங்கதகரூரனை நீதுநியதவீர்கு...



HARIKANAN CARDS

வடக்கின் பிரமண்டலை காட்சியளை



உங்கள் வாழ்க்கைப் பயணம்
கரிகனைன்
அழைப்பிதழில்
ஆரம்பிக்கட்டும்



Hoarding Specialist...



High-Quality

Digital Printing & Name Boards



நவீன அச்சுக்கலவியின் முன்னோடு

- பெயர்ப் பலதகைகள்
- திருப்பொருள் மூலமான பெயர்ப் பலதகைகள் (கலை போர்ட்ஸ்)
- புதித்துறைப் பலதகைகள்
- வகுக்கு விளக்கக்கூடங்கள்

HARIKANAN

Printers of the North

Head Office:

#681, K.K.S. ROAD, JAFFNA, SRI LANKA.

0094-21-2222717 / 18, 0094-21-7397530

(H) 0094-21-2222737 0094-21-2222891

www.harikanan.com

print@harikanan.com

harikanan.print

Harikanan Printers

Branch:

#175A, Karadippokku Junction, Kilinochchi. printhurikanan@gmail.com

0094-21-228 0000